

Türkmen diplomatiýasynyň milli ýokary okuw mekdebinde
Magtymguly Pyragynyň gruzin dilindäki goşgular ýygyndysynyň
tanyşdyrylyş dabarasyny geçirdi

2024-nji ýylyň 30-njy sentýabrynda Türkmenistanyň Daşary işler ministrliginiň Halkara gatnaşyklary institutynda Magtymguly Pyragynyň gruzin dilindäki goşgular ýygyndysynyň tanyşdyrylyş dabarasyny geçirdi. Bu barada institutyň resmi web saýtynda 30-njy sentýabrda [habar berildi](#).

Çärä Türkmenistanyň Daşary işler ministrliginiň, Türkmenistanda işleýän diplomatik wekilhanalarynyň we halkara guramalarynyň wekilleri, edebiyatşynaslar, alymlar, žurnalistler, institutyň professor-mugallymlary we talyplary, şeýle-de KHBS-iň wekilleri gatnaşdylar.

Tanyşdyrylyş dabarasynda çykyş edenler beýik şahyryň we akyldaryň döredijilik mirasynyň bahasyna ýetip bolmajak milli baýlykdygyny we dünýä medeniýetiniň hazynasynyň aýrylmaz bölegidigini nygtadylar. Şahyryň şygrylary adamlaryň kalbynyň töründen orun alýar. Çünki olarda bütin adamzadyň üýtgeşsiz gymmatlyklary – Watana bolan söýgi, ynsanperwerlik, parahatçylyk söýüjilik, dost-doganlyga, döredijilige çagyryş çuňňur beýan edilýär.

Habarda bellenişi ýaly, tanyşdyrylyş dabarasynda çykyş eden Gruzıýanyň Türkmenistandaky Adatdan daşary we Doly ygtyýarly İlçisi Konstantin Sabiaşwili täze neşiriň türkmen-gruzin medeni-ynsanperwer gatnaşyklaryny pugdalandyrmakdaky ähmiýetini nygtady. Çäräniň barsynda Gruzıýanyň ýazyjylarynyň, alymlarynyň we jemgyýetçilik işgärleriniň wideoara gatnaşyk arkaly çykyşlary diňlenildi. Bellenişi ýaly, Magtymgulynyň goşgularynyň gruzin diline terjime edilmegi Türkmenistan bilen Gruzıýanyň arasyndaky dostlugyň, doganlygyň we ýakyn hyzmatdaşlygyň ýene bir aýdyň mysalydyr.

Türkmen diplomatiýasynyň milli ýokary okuw mekdebinde
Magtymguly Pyragynyň gruzin dilindäki goşgular ýygyndysynyň
tanyşdyrylyş dabarasý geçirildi



Türkmen diplomatiýasynyň milli ýokary okuw mekdebinde
Magtymguly Pyragynyň gruzin dilindäki goşgular ýygyndysynyň
tanyşdyrylyş dabarasy geçirildi



Çärä gatnaşyjylar şahyryň garaýyşlarynyň beýleki halklara hormat goýmak, hoşniýetli goňsuçylyk ýörelgelerine, demokratiýa, döp-dessurlara ygrarlylyga esaslanýandygyny bellediler. Bu ýörelgeler Türkmenistanyň Bitaraplygynyň mazmunyny emele getirýär we ýurdumyzyň diplomatiýasynyň parasatlylygynyň, dowamatlylygynyň hem-de ähmiýetiniň çeşmesi bolmagyny dowam etdirýär. Şahyryň edebi mirasy siwilizasiýalaryň dialogy diýlip atlandyrylýar.

Dabaranyň ahyrynda oňa gatnaşyjylar täze neşiriň üsti bilen gruzin dilli okyjylaryň Magtymguly Pyragynyň edebi döredijiligi bilen has ýakyndan tanyşmaga mümkinçilik alandyklaryna ynam bildirdiler.